

महाराष्ट्र शासन

उच्च व तंत्र शिक्षण विभाग

शासन आदेश क्रमांक: एनजीसी-२०१४/(१०२/१४)(भाग-३)/मशि-४

मंत्रालय विस्तार भवन,

मुंबई - ४०० ०३२.

दिनांक: ३० जुलै, २०१६.

- संदर्भ** - १) शासन निर्णय क्रमांक: एनजीसी २०१०/(१९३/१०)/मशि-४, दि. ३० ऑक्टोबर २०१०.
२) शासन निर्णय क्रमांक: एनजीसी २०१२/(२४७/१२)/मशि-४, दि. २ सप्टेंबर २०१३.
३) शासन आदेश क्र. एनजीसी २०१४/(१०१/१४)/मशि-४, दि. ३० ऑगस्ट, २०१४.

शासन आदेश

भिमाशंकर शिक्षण संस्था, या संस्थेने शैक्षणिक वर्ष २०१४-१५ साठी नवीन विद्याशाखांचा प्रस्ताव सावित्रीबाई फुले पुणे विद्यापीठ, पुणे मार्फत शासनास प्रस्ताव सादर केला होता. त्यावर्षी शासन स्तरावर घेतलेल्या निर्णयानुसार संस्थेस संदर्भ क्र. ३ येथील शासन आदेशान्वये इरादापत्र देण्यात आले आहे. सदर आदेशामध्ये संबंधित विद्यापीठ व सहसंचालक, उच्च शिक्षण यांनी इरादापत्र देण्यात आलेल्या संस्था / महाविद्यालय शासन निर्णय दि. २.९.२०१३ मधील निकषांची पूर्तता करित असल्याची खातरजमा करून त्या अनुषंगाने अहवाल सादर करण्याच्या सुचना देण्यात आल्या होत्या. सदर सुचनेनुसार विद्यापीठ व सहसंचालकांनी आवश्यक ती शिफारस व अहवाल शासनास सादर केला होता. परंतु या प्रस्तावांना मान्यता न दिल्याने काही संस्थांनी मा. उच्च न्यायालयात याचिका दाखल केल्या होत्या. त्यामध्ये मा. उच्च न्यायालयाने संस्थांचे प्रस्ताव शैक्षणिक वर्ष २०१६-१७ साठी विचारात घेण्याचे निर्देश दिले होते. मा. उच्च न्यायालयाचे उक्त आदेश, संचालक, उच्च शिक्षण व संबंधित सहसंचालक यांचा फेरतपासणी अहवाल, शासन स्तरावरील तपासणी विचारात घेता महाराष्ट्र विद्यापीठ अधिनियम, १९९४ च्या कलम ८२(५) अन्वये शासनास प्राप्त असलेल्या अधिकारानुसार शासन पुढील विवरणपत्रात नमुद केलेल्या विद्याशाखांना खालील अटी व शर्तीच्या अधिन राहून शैक्षणिक वर्ष २०१६-१७ पासून “कायम विना अनुदान” तत्वावर मान्यता प्रदान करित आहे -

अ.क्र.	संस्थेचे नाव व पत्ता	प्रस्तावित महाविद्यालयाचे नाव व ठिकाण	विद्याशाखा/ अभ्यासक्रम
१.	भिमाशंकर शिक्षण संस्था	दत्तात्रय गोविंदराव वळसे पाटील महाविद्यालय, दत्तात्रयनगर, पारगांव ता. आंबेगाव, जि.पुणे.	बी.ए. बी.कॉम

२. अटी व शर्ती:-

१. नवीन विद्याशाखा मंजूर करण्यात आलेल्या महाविद्यालय / संस्थेने संबंधित विभागीय सहसंचालक, उच्च शिक्षण यांचेकडे ते भविष्यात कोणत्याही परिस्थितीत अनुदानाची मागणी करणार नाहीत असे विनाअट हमीपत्र रु. १००/- च्या नॉन ज्युडीशियल स्टॅम्प पेपरवर सादर करावे.
 २. महाविद्यालय / संस्थेने हमीपत्र सादर केल्याशिवाय आणि तसे संबंधित विभागीय सहसंचालक, उच्च शिक्षण यांचे प्रमाणपत्र प्राप्त झाल्याशिवाय संबंधित विद्यापीठाने संलग्नतेची प्रक्रिया सुरु करू नये.
 ३. विद्यापीठाने विहित केलेल्या निकषानुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार महाविद्यालयाने अध्यापक / कर्मचारी वर्ग नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी करावी व तदनंतर उपरोक्त अट क्र. २ मधील प्रमाणपत्र विद्यापीठास द्यावे.
 ४. महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
 ५. विद्यापीठ अनुदान आयोगाच्या (ऑफिलिएशन ऑफ कॉलेजेस बाय युनिव्हर्सिटीज) रेग्युलेशन २००९ मध्ये महाविद्यालयांना संलग्नीकरण देण्याबाबत विहित केलेल्या निकषांची पूर्तता केल्याशिवाय सदर महाविद्यालयास संलग्नीकरण देण्याची कार्यवाही विद्यापीठाने करू नये.
 ६. संबंधित विद्यापीठाने सदर महाविद्यालयाद्वारे प्रकरण परत्वे नॅक मुल्यांकन/पुनर्मुल्यांकन करून घेण्यासाठी पाठपुरावा करावा.
३. संबंधित विद्यापीठाने संलग्नीकरण देण्याबाबत आवश्यक असलेली पुढील कार्यवाही करण्यापूर्वी शासन मान्यता आदेशांचे अवलोकन केल्याशिवाय व विभागीय सहसंचालकाचे अट क्रमांक २ मधील प्रमाणपत्र मिळाल्याशिवाय संलग्नता देण्याची प्रक्रिया सुरु करू नये. विद्यापीठाने संलग्नतेबाबतचा पूर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण यांना पाठवावा.
४. संबंधित विद्यापीठ व विभागीय सहसंचालक यांनी मंजूर करण्यात आलेल्या नवीन विद्याशाखेचा नियतकालिक आढावा घेऊन सदर विद्याशाखांमध्ये मंजूर विद्यार्थी संख्येच्या ५०% किंवा त्यापेक्षा कमी विद्यार्थी दिसून आल्यास, विद्याशाखांची मान्यता रद्द समजून तसे शासन व विद्यापीठाच्या माहितीने विभागीय सहसंचालकांनी आदेश काढावेत.
- मा. उच्च न्यायालय नागपूर खंडपीठ, नागपूर येथे दाखल झालेल्या याचिका क्रमांक २४४६/२०१३ व २४४८/२०१३ मध्ये उपस्थित केलेल्या बाबी विचारात घेता, या अटी संदर्भात आवश्यक ती कार्यवाही करण्याची जबाबदारी संबंधित विद्यापीठ व विभागीय सहसंचालक यांची राहिल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७२९१५२८४७७७०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द.व. खारके)

कक्ष अधिकारी, महाराष्ट्र शासन

प्रत,

१. कुलसचिव, सावित्रीबाई फुले पुणे विद्यापीठ. पुणे.
२. संचालक, उच्च शिक्षण, महाराष्ट्र राज्य, पुणे.
३. सहसंचालक, उच्च शिक्षण, पुणे विभाग, पुणे.
४. संबंधित संस्था, (विद्यापीठामार्फत).
५. निवड नस्ती (मशि-४).